

Konvenut: Il-Parlament Ewropew

Suġġett

Annulament tad-deċiżjoni li ma jġix inkluz ir-rikorrent fost l-uffiċjali promossi għall-grad AST6 fil-proċedura ta' promozzjoni 2009.

Talbiet tar-rikorrent

- tannulla d-deċiżjoni tal-Awtorità tal-Ħatra, tad-29 ta' Ġunju 2010, li tiċhad l-ilment tar-rikorrent;
- tannulla d-deċiżjoni tal-Awtorità tal-Ħatra, tal-24 ta' Novembru 2009, ippubblikata fit-2 ta' Diċembru 2009, li ma jġix inkluz ir-rikorrent fil-lista ta' uffiċjali promossi fil-grad AST6 abbażi tal-proċedura ta' promozzjoni 2009;
- tindika lill-Awtorità tal-Ħatra l-effetti li jġib miegħu l-annulament tad-deċiżjonijiet ikkontestati u, b'mod partikolari, il-klassifikazzjoni fil-grad AST6, kif ukoll ir-retroattività tal-promozzjoni fil-grad AST6 mid-data ta' meta din kellha ssir effettiva, jiġifieri, l-1 ta' Jannar 2009;
- thallas lir-rikorrent EUR 2 000 bhala kumpens għad-danni morali subiti;
- tikkundanna lill-Parlament Ewropew għall-ispejjeż.

Rikors ipprezentat fit-8 ta' Ottubru 2010 — AM vs Il-Parlament

(Kawża F-100/10)

(2011/C 55/68)

Lingwa tal-kawża: il-Franċiż

Partijiet

Rikorrent: AM (Málaga, Spanja) (rappreżentanti: L. Lévi u C. Bernard-Glanz, avukati)

Konvenut: Il-Parlament Ewropew

Suġġett

Talba għall-annulament tad-deċiżjoni li tirrifjuta li tikkunsidra bhala aċċident fis-sens tal-Artikolu 73 tar-Regolamenti tal-Persunal u tal-Artikolu 2 tal-iSKAM, l-istroke li kellu r-rikorrent.

Talbiet tar-rikorrent

- tannulla d-deċiżjoni tal-Awtorità tal-Ħatra tat-12 ta' Novembru 2009 li tirrifjuta li tikkunsidra bhala aċċident fis-sens tal-Artikolu 73 tar-Regolamenti tal-Persunal u tal-Artikolu 2 tal-Iskema Kongunta tal-Assigurazzjoni għall-mard tal-Komunitajiet Ewropej, l-istroke li kellu r-rikorrent u, jekk ikun hemm b'żonn, id-deċiżjoni tal-Awtorità tal-Ħatra li tiċhad l-ilment;
- konsegwentement, tiddeciedi li ssir evalwazzjoni mill-ġdid tal-applikazzjoni mressqa mir-rikorrent abbażi tal-Artikolu 73 tar-Regolamenti tal-Persunal minn kummissjoni medika ġdida;
- tikkundanna lill-konvenut għall-ħlas tad-danni, iffissati *ex aequo et bono* għal EUR 50 000 għad-dannu morali subit minhabba d-deċiżjonijiet ikkontestati;
- tikkundanna lill-konvenut għall-ħlas tad-danni, iffissati b'mod provviżorju għal EUR 25 000 għad-dannu materjali subit minhabba d-deċiżjonijiet ikkontestati;
- tikkundanna lill-konvenut għall-ħlas tal-interessi moratorji fuq il-kapital dovut abbażi tal-Artikolu 73 tar-Regolamenti tal-Persunal b'rata ta' 12 % fuq perijodu li beda jiddekorri l-iktar tard fil-15 ta' Marzu 2007 sal-ħlas komplet tal-kapital;
- tikkundanna lill-Parlament Ewropew għall-ispejjeż.

Rikors ipprezentat fl-14 ta' Novembru 2010 — Bowles et vs BCE

(Kawża F-114/10)

(2011/C 55/69)

Lingwa tal-kawża: il-Franċiż

Partijiet

Rikorrenti: Carlos Bowles *et* (Frankfurt am Main, il-Ġermanja) (rappreżentanti: L. Levi u M. Vandenbussche, avukati)

Konvenut: Bank Ċentrali Ewropew

Suġġett

L-annulament tad-dikjarazzjonijiet tas-salarju tar-rikorrenti ta' Jannar tal-2010 u tax-xhur ta' wara, sa fejn dawn japplikaw zieda fis-salarju ta' 2 %, wara l-eżerċizzju ta' aġġustament tas-salarji għall-2010, kif ukoll il-kumpens għad-danni materjali subiti mir-rikorrenti.